

*हल्दी वायदा अनुबंधों पर 30 फीसदी विशेष मार्जिन*

## दूसरे दिन भी सोने चांदी व धातु जिंसों में बढ़त

मुंबई, 17 मार्च। एमसीएक्स ने गुरुवार 18 मार्च से हल्दी के वायदा अनुबंधों पर 25 फीसदी मार्जिन लगाने की घोषणा की है। नियामक अनुदेशों का पालन करते हुए हल्दी वायदा के क्रय वाले खड़े सौदों पर 25 फीसदी और बिक्री वाले खड़े सौदों पर 5 फीसदी विशेष मार्जिन लगाई गई है। सदस्य इसे अपने और अपने ग्राहकों के खातों के सभी संबंधित सौदों पर इसका अनुपालन कर सकते हैं। इस विशेष मार्जिन को मिलाकर हल्दी के अनुबंधों पर अब दैनिक आरंभिक मार्जिन को मिलाकर कुल 35 फीसदी मार्जिन लगेगी।

इस बीच, एमसीएक्स पर आज लगातार दूसरे दिन सोने व चांदी के वायदों के साथ धातु के जिंसों में चमक बनी रही। साथ में कूड तेल भी चढ़ा। आलू और दूसरे कृषि जिंस भी नरम बंद हुए। वैसे एक्सचेंज पर आज पूरे सत्र के दौरान कुल 8264.91 करोड़ रुपए के सौदे किए गए। इनमें सोने 2447.10 करोड़ और चांदी के 1349.92 करोड़ रुपए के सौदे शामिल थे। एमसीएक्स कॉमडेक्स 13.84 अंक चढ़कर 2699.11 अंक पर पहुंचा।

एक्सचेंज पर आज सबसे अधिक लाभ पर बंद होने वाले वायदों में सोयाबीन का मार्च वायदा 60 रुपए की मजबूती के साथ 2080 रुपए हुआ। गेहूं जुलाई वायदा 34 रुपए उछलकर 1184 रुपए, फ्लेकमेंथा 18.30 रुपए चढ़कर 719.40 रुपए, सीसा मार्च 2.10 रुपए चढ़कर 102.95 रुपए, जौ अप्रैल 17.40 रुपए उछलकर 865.20 रुपए, कपास अप्रैल 10.20 रुपए चढ़कर 635.70 रुपए, जस्ता मार्च 1.55 रुपए उछलकर 105.95 रुपए और निकल मई 14.30 रुपए की मजबूती सहित 1016.10 रुपए पर पहुंचे।

सबसे ज्यादा हानि पर बंद होने वाले अनुबंधों में आलू अप्रैल 3.66 फीसदी गिरकर 18.50 रुपए नीचे 486.50 रुपए हुआ। आलू जून 17.60 रुपए टूटकर 477.30 रुपए, स्टील गाजियाबाद 830 रुपए औंधकर 25040 रुपए, कपास्याखली मार्च 32.70 रुपए गिरकर 1056.30 रुपए, नेचरल गैस मार्च 1.70 रुपए लुढ़ककर 196.80 रुपए और इलायची मई 10.40 रुपए गिरकर 1242.30 रुपए पर बंद रहे।

सोने के वायदों में सोना अप्रैल 71 रुपए और सुधरकर 16789 रुपए और सोना जून 75 रुपए चढ़कर 16874 रुपए हुए। सोने के सिक्कों में मार्च का सिक्का 48 रुपए चढ़कर 13204 रुपए प्रति 8 ग्राम पर पहुंचा। चांदी में मई वायदा 182 रुपए उछलकर 27219 रुपए पर पहुंचा। चांदी जुलाई भी 181 रुपए उछलकर 27418 रुपए हुई।

धातु जिंसों में कूड तेल 4.15 रुपए चढ़कर 342 रुपए हुआ। एनर्जी वायदों में कूड तेल मार्च 21 रुपए और बढ़कर 3740 रुपए पर पहुंचा जबकि नेचरल गैस मार्च वायदे में 1.70 रुपए की गिरावट रही और भाव 196.80 रुपए बोला गया।

कृषि जिंसों में गवारसीड मार्च 20 रुपए और उछलकर 2222 रुपए हुआ। मकाई मार्च वायदा 3 रुपए बढ़कर 879 रुपए, बादाम अप्रैल 1.75 रुपए उपर 392.25 रुपए हुआ।